

ખેડાના મે.એડી.ચીફ જ્યુડીશીયલ મેજીસ્ટ્રેટ સાહેબની કોર્ટમાં, મુ.ખેડા

ક્રિમીનલ કેસ નંબર:- ૧૪૪/૨૦૨૬

આંક:-

ફરીયાદી :- શ્રી સરકાર

વિરુદ્ધ

આરોપી :- મહેન્દ્રભાઈ હિંમતભાઈ દેવીપુજક,

રહે. ખેડા, જી.ખેડા

ગુનો:- ધી પ્રોહીબીશન એક્ટની કલમ ૮૫, ૬૬(૧)ની મુજબ

-// ઠરાવ //-

(૧) ફરિયાદપક્ષના કેસની હકીકત એવી છે કે, આરોપી સામે ગુજરાત નશાબંધી ધારાની કલમ-૮૫, ૬૬(૧)ની મુજબના શીક્ષાને પાત્ર ગુના અંગે ખેડા પો.સ્ટે થર્ડ ગુ.ર.નં.૨૭/૨૦૨૬ ના કામે ગુનો દાખલ થયેલ અને તપાસના અંતે આરોપી વિરુદ્ધનું ચાર્જશીટ અત્રેની કોર્ટ સમક્ષ રજુ કરવામાં આવેલ છે.

(૨) આરોપી કોર્ટ રૂબરૂ હાજર થતા તેઓને પોલીસ પેપર્સની નકલો મફત આપ્યાની ખાત્રી આપેલ છે.

(૩) આરોપીએ ગુના કબુલાત પુરસીસ આપી એમાં જાહેરાત કરેલ છે કે, મારો આ પ્રથમ ગુનો છે. અમો સામાન્ય અને ગરીબ વર્ગનાં છીએ. અમારે કોઈ સ્થિર ઘંઘો નથી. અમો છુટક મજૂરીનું કામ કરીએ છીએ. અમોને મજૂરી પણ દરરોજ મળતી નથી, જેથી અમો અમારુ તેમજ અમારા કુટુંબનું ગુજરાન કરી શકીએ તેવી સ્થિતિમાં ન હોવાથી અમારાથી તણાવમાં ગુનો થયેલ છે. અમોએ દારુ પીધેલ હાલતમાં કોઈ ઉપદ્રવ કરેલ નથી કે ઝઘડો કરેલ નથી, અસભ્ય વર્તન કરેલ નથી. અશિષ્ટ ભાષા વાપરેલ નથી કે, મારા મારી કરેલ નથી અને આ મુજબનો અમારા વિરુદ્ધ આક્ષેપ પણ નથી. ચાર્જશીટમાં જાહેર રસ્તામાં વગર પાસ પરમીટે દારુ પીધેલ હાલતમાં લથડીયા ખાતા બકવાસ કરતા મળી આવ્યાનો માત્ર આક્ષેપ છે. અમારી આર્થિક

પરિસ્થિતી સારી ન હોઈ ઉપરાંત રોજગાર પણ ન હોઈ ટ્રાયલ ચાલતા દરમીયાન અમારે વારંવાર આવવું જરૂર પડે ઉપરાંત વકીલ રોકવા માટે પૈસા ખર્ચવાની જરૂરીયાત રહે અને અમોને ક્યારેક રોજગારી મળે છે તે પણ ખોરવાઈ જાય જે તમામ હકીકતોએ આ અમારો પ્રથમ ગુનો હોઈ અમો અમારી ભુલ સુધારવા માંગીએ છીએ અને કોર્ટની કાર્યવાહીમાં સમય અને નાણાંનો વ્યય અમારો તથા કોર્ટનો ન થાય તેવા ઉદ્દેશથી માફી આપવા અને રહેમ રાખવા અરજ ગુજારીએ છીએ.

(૪) હાલના કામનાં આરોપી પોતે સ્વેચ્છાએ ગુનો કબુલ કરવા માટે **કબુલાત પુરસીસ આંક-૪ થી** રજુ કરેલ છે અને જણાવેલ છે કે, અમારો આ પ્રથમ ગુનો છે અને ગરીબ બાળબચ્ચાવાળા માણસ છે અને ભવીષ્યમાં આવો કે આવા પ્રકારના ગુનો ન કરવાને કોર્ટ ને ખાત્રી આપીએ છીએ. અમો આજરોજ ગુનો કબુલ કરવા માંગીએ છીએ અમારુ આ પ્રથમ ગુનો છે અને અમોને સદર ગુના બદલ પસ્તાવો છે. અમો ગરીબ વર્ગના છે અને અમોને કોઈ સથિર ઇં ઘો નથી તેથી અમો છુટક મજૂરી કરી અમારુ અને અમારા કુટુંબનું ગુજરાન ચલાવીએ છીએ. અમોને મજૂરી પણ દરરોજ મળતી નથી, તેથી અમો અમારો તેમજ અમારા કુટુંબનું ગુજરાન ચલાવી શકે તેમ ન હોઈ અમારા થી તણાવમાં આ ગુનો થયેલ છે અમારી આર્થિક પરીસ્થિતી સારી ન હોઈ તેમજ રોજગાર પણ ન હોઈ ટ્રાયલ ચાલતા દરમીયાન અમારે વારંવાર આવવાની જરૂર પડે જેના કારણે અમોને ક્યારેક રોજગારી મળે છે તે પણ ખોરવાઈ જાય છે. અમારો પ્રથમ ગુનો હોઈ અને અમોને અમારા ગુનાનો પસ્તાવો છે. અમો અમારી ભુલ સુધારવા માંગીએ છીએ અને અમો ગરીબ વર્ગના છીએ અને પરીવારની તમામ જવાબદારી અમારા ઉપર છે. આરોપીને સજાની જોગવાઈ અંગે જણાવવામાં તથા સમજાવવામાં આવે છે તેમ છતાં આરોપી સદર ગુનો કબુલ કરતા હોય આરોપીની કબુલાત સ્વેચ્છીક જણાય છે.

(૫) આ ગુનાની ટ્રાયલ માટે હાલના સરકારી અમલદાર ફરીયાદી, સરકારી અમલદાર સાહેદ, પંચો, સરકારી અધિકારી, ડોક્ટર સાહેદ અને સરકારી અધિકારી તપાસ કરનાર અમલદારને તપાસ્યા બાદ જો વ્યાજબી શંકાથી પર પુરાવો રેકર્ડ ઉપર આવે ત્યારે આરોપીને સજા થાય. વર્તમાનમાં કોર્ટમાં પેન્ડીંગ કેસની સાથે નવા દાખલ થતા કેસોનું પ્રમાણ લક્ષમાં લેતાં ટુંકા સમયમાં હાલના ગુનાની ટ્રાયલ ચલાવીને પુરી કરવી સંભવી શકે નહીં. આરોપીનો સમય,

ફરીયાદપક્ષે સરકારી વકીલનો સમય, સરકારી સાહેદોનો સમય તથા કોર્ટ નો સમય તથા જે આ ટ્રાયલ પાછળ વ્યતિત થાય અને ટ્રાયલને અંતે આરોપી કસુરવાર ઠરે ત્યારે તેણે ગુના કબુલ સં દર્ભે રજુ કરેલી હકીકતોની સાથે સરકારી તથા કોર્ટનો અને પક્ષકારોનો જે સમય બચે છે તે અન્ય ગંભીર ગુનાની ટ્રાયલમાં ઉપયોગ કરી શકાય તેમ હોઈ ઉપરાંત આરોપી જ્યારે પસ્તાવા સાથે ગુનાની કબુલાત કરતો હોય ત્યારે રેકર્ડ ઉપર આવેલી તમામ હકીકતો અને તમામ પરીસ્થિતીઓને ધ્યાને લઈ તેમજ ગુજરાત રાજ્ય વિ.નટવર હરચંદ્રજી ઠાકોરના ચુકાદામાં નામ.વડી અદાલતે પ્રસ્થાપિત કરેલ સિદ્ધાંત ધ્યાને લઈ નક્કી કરેલી ઓછામાં ઓછી સજા કરતાં ઓછી સજા કરીને ઓછામાં ઓછો દંડ ભરવાનો હુકમ કરવામાં આવે તો ન્યાયનું હિત જળવાઈ રહે તેમ હોઈ ઉપરોક્ત સંજોગોને ધ્યાને લઈ આરોપીને દોષિત ઠરાવી ન્યાયના હિતમાં નીચે મુજબનો હુકમ કરવામાં આવે છે.

—: હુકમ :—

બી.એન.એસ.એસ.ની કલમ-૨૬૪ અન્વયે આરોપીને ધી ગુજરાત પ્રોહીબીશન એક્ટની કલમ-૮૫,૬૬(૧)બી મુજબના ગુન્હા બદલ કોર્ટ ઉઠતા સુધીની સજા તથા રૂ.૨૦૦/- (અંકે રૂપિયા બસો પુરા) નો દંડ ભરવાનો હુકમ કરવામાં આવે છે અને જો દંડ ન ભરે તો દિન-૨ ની સાદી કેદની સજાનો હુકમ કરવામાં આવે છે.

ઠરાવ, આજરોજ લોક અદાલતમાં વાંચી સંભળાવી જાહેર કર્યો.

તારીખ:- ૧૪/૦૩/૨૦૨૬

સ્થળ-ખેડા

(નિખિલ ચંદ્રસેન જાઘવ)

એડી.ચીફ જ્યુડી.મેજી.,

ખેડા

(કોડ નં.જી.જે.૦૧૨૧૫)